

# حُسینی دُولہا



رسالہ نمبر 95

مزارِ مبارک امامِ حُسین رضی اللہ عنہ

[www.sirat-e-mustaqeem.com](http://www.sirat-e-mustaqeem.com)



❁ باکمال مدنی مُتی 1

❁ تین بہادر بھائی 9

❁ راحتِ دُنیا کے منہ پر ٹھوکر مار دی 15

مکتبۃ المدینہ  
(دعوتِ اسلامی)  
8C1286

شیخ طریقت، امیرِ اہلسنت، بانیِ دعوتِ اسلامی، حضرت علامہ مولانا ابوبلال

محمد الیاس عطاء قادری رضوی  
قامتِ نبویہ  
الغالبۃ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## حُسینی دُولہا

شیطان لاکھ سُسُتی دلائل 16 صفحات کا یہ بیان مکمل پڑھ لیجئے ان شاء اللہ عزَّوَجَلَّ  
آپ اپنے دل میں مَدَنی انقلاب برپا ہوتا محسوس فرمائیں گے۔

## باکمال مَدَنی مَنی

حضرت سیدنا شیخ محمد بن سلیمان جَوَّوَلی رحمۃ اللہ تعالیٰ علیہ فرماتے ہیں: میں سفر پر تھا، ایک مقام پر نماز کا وقت ہو گیا، وہاں گُلوں تو تھا مگر دُول اور رسی نہ اَرَد (یعنی غائب) میں اسی فکر میں تھا کہ ایک مکان کے اوپر سے ایک مَدَنی مَنی نے جھانکا اور پوچھا: آپ کیا تلاش کر رہے ہیں؟ میں نے کہا: بیٹی! رسی اور دُول۔ اُس نے پوچھا: آپ کا نام؟ فرمایا: محمد بن سلیمان جَوَّوَلی۔ مَدَنی مَنی نے حیرت سے کہا: اچھا آپ ہی ہیں جن کی شہرت کے ڈنکے بج رہے ہیں اور حال یہ ہے کہ گُنویں سے پانی بھی نہیں نکال سکتے! یہ کہہ کر اُس نے گُنویں میں تھوک دیا۔ کمال ہو گیا! آنا فانا پانی اوپر آ گیا اور کنویں سے چھلکنے لگا۔ آپ رحمۃ اللہ تعالیٰ علیہ نے وُصُو سے فراغت کے بعد اُس باکمال مَدَنی مَنی سے فرمایا:

دینہ

ایہ بیان امیرِ اہلسنّت و امت برکاتیم العالیہ نے تبلیغِ قرآن و سنت کی عالمگیر غیر سیاسی تحریک و دعوتِ اسلامی کے کراچی میں سندھ سٹج پر ہونے والے تین روزہ سنتوں بھرے اجتماع ۱۴۲۰ھ میں فرمایا تھا۔ ترتیم و اضافے کے ساتھ تحریر حاضر خدمت ہے۔ - مجلسِ مکتبۃ المدینہ

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾ جس نے مجھ پر ایک بار دُرُودِ پاک پڑھا اللہ عزوجل اُس پر دس رحمتیں بھیجتا ہے۔ (مسلم)

بیٹی! سچ بتاؤ تم نے یہ کمال کس طرح حاصل کیا؟ کہنے لگی: ”میں دُرُودِ پاک پڑھتی ہوں، اِسی کی بَرَکت سے یہ کرم ہوا ہے۔“ آپ رَحْمَةُ اللہِ تَعَالٰی عَلَیْہِ فرماتے ہیں: اُس **بِاِکْمَالِ مَدَنی مَنی** سے مُتَأَثِّر ہو کر میں نے وہیں عہد کیا کہ میں دُرُود شریف کے متعلِّق کتاب لکھوں گا۔ (سعادة الدارين ص ۱۵۹ دارالکتب العلمیۃ بیروت) چُنانچہ آپ رَحْمَةُ اللہِ تَعَالٰی عَلَیْہِ نے دُرُود شریف کے بارے میں کتاب لکھی جو بے حد مقبول ہوئی اور اُس کتاب کا نام ہے: ”دلائل الخیرات“

**صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد**

**میٹھے میٹھے اسلامی بھائیو!** ابھی پچھلے دنوں ہم نے کر بلا کے عظیم شہیدوں عَلَیْہِمُ الرِّضْوَان کی یاد منائی ہے۔ آئیے! میں آپ کو کر بلا کے **حُسینی دُولہا** کی درد انگیز داستان سناؤں۔ چُنانچہ صدر اَلَا فاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِیٰ اپنی مشہور کتاب ”سوانح کر بلا“ میں نقل کرتے ہیں:

## حُسینی دُولہا

**حضرت سید ناوہب ابن عبد اللہ** کلبی رضی اللہ تعالیٰ عنہ قبیلہ بنی کلب کے نیک و خورخو برو جوان تھے، عَفُوّانِ شَبَاب، اُمُنگوں کا وقت اور بہاروں کے دن تھے۔ صرف سترہ روز شادی کو ہوئے تھے اور ابھی بساطِ عشرت و نشاط گرم ہی تھی کہ والدہ ماجدہ رضی اللہ تعالیٰ عنہا تشریف لائیں جو ایک بیوہ خاتون تھیں اور جن کی ساری کمائی اور گھر کا چرائِغ

﴿فَرَمَانُ صُطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾: جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (طبرانی)

یہی ایک نوجوان بیٹا تھا۔ مادرِ مُشَقَّہ نے رونا شروع کر دیا۔ بیٹا حیرت میں آکر ماں سے پوچھتا ہے: پیاری ماں! رنج و ملال کا سبب کیا ہے؟ مجھے یاد نہیں پڑتا کہ میں نے اپنی عمر میں کبھی آپ کی نافرمانی کی ہو، نہ آئندہ ایسی جرأت کر سکتا ہوں۔ آپ کی اطاعت و فرماں برداری مجھ پر فرض ہے اور میں اِنْ شَاءَ اللہ عَزَّوَجَلَّ تا بہ زندگی مُطیع و فرمانبردار ہی رہوں گا۔ ماں! آپ کے دل کو کیا صدمہ پہنچا اور آپ کو کس غم نے رُلا یا؟ میری پیاری ماں! میں آپ کے حکم پر جان بھی فدا کرنے کو تیار ہوں آپ غمگین نہ ہوں۔

سعادت مند اُکھوتے بیٹے کی یہ سعادت مند انہ گفتگو سُن کر ماں اور بھی چیخ مار کر رونے لگی اور کہنے لگی: اے فرزندِ دلِ بند! تُو میری آنکھ کا نور، میرے دل کا سُرور ہے اے میرے گھر کے روشن چراغ اور میرے باغ کے مہکتے پھول! میں نے اپنی جان گھلا گھلا کر تیری جوانی کی بہار پائی ہے۔ تُو ہی میرے دل کا قرار اور میری جان کا چین ہے۔ ایک پل تیری جدائی اور ایک لمحہ تیرا فراق مجھ سے برداشت نہیں ہو سکتا۔

چُو دَرِ خَوَابِ بَاشَم تُوئی دَرِ خِیَالَم

چُو بیدار گِردَم تُوئی دَرِ ضَمِیْرَم

(یعنی جب سوؤں تو میرے خوابوں اور خیالوں میں بھی تو اور جب جاگوں تو میرے دل کی یادوں میں بھی تو) اے جانِ مادر! میں نے تجھے اپنا خونِ جگر پلایا ہے۔ آج اس وقت دشتِ کربلا میں نواسہٴ محبوبِ رَبِّ دُوالجلال، مولیٰ مشکلکشہ کالال، خاتونِ جنت کا نونہال، شہزادہٴ خوشِ حِصالِ ظلم و ستم سے

﴿فَرَمَانُ صُطَفٰی﴾ صَلَّی اللہُ تَعَالٰی عَلَیْہِ وَاٰلِہٖ وَسَلَّم : جس کے پاس میرا ڈکڑا ہوا اُس نے مجھ پر ڈکڑو پاک نہ پڑھا تحقیق وہ بد بخت ہو گیا۔ (ہن بانی)

نڈھال ہے۔ میرے لال! کیا تجھ سے ہو سکتا ہے کہ تُو اپنی جان اس کے قدموں پر قربان کر ڈالے! اس بے غیرت زندگی پر ہزار تُف ہے کہ ہم زندہ رہیں اور سلطانِ مدینہٴ منورہ، شہنشاہِ مکہ مکرمہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا لاڈلا شہزادہ ظلم و جفا کے ساتھ شہید کر دیا جائے۔ اگر تجھے میری مَحَبَّتیں کچھ یاد ہوں اور تیری پرورش میں جو مشقَّتیں میں نے اٹھائی ہیں ان کو تُو بھولا نہ ہو تو اے میرے چمن کے مہکتے پھول! تُو پیارے حسین رضی اللہ تعالیٰ عنہ کے سر پر صدقے ہو جا۔ **حُسینی دولہا** سیدنا و ہب رضی اللہ تعالیٰ عنہ نے عرض کی: اے مادرِ مہربان، خوبی نصیب، یہ جان شہزادہ حسین رضی اللہ تعالیٰ عنہ پر قربان ہو میں دل و جان سے آمادہ ہوں، ایک لمحہ کی اجازت چاہتا ہوں تاکہ اُس بی بی سے دو باتیں کر لوں جس نے اپنی زندگی کے عیش و راحت کا سہرا میرے سر پر باندھا ہے اور جس کے ارمان میرے سوا کسی کی طرف نظر اٹھا کر نہیں دیکھتے۔ اس کی حسرتوں کے تڑپنے کا خیال ہے، اگر وہ چاہے تو میں اس کو اجازت دے دوں کہ وہ اپنی زندگی کو جس طرح چاہے گزارے۔ ماں نے کہا: بیٹا! عورتیں ناقصُ العقل ہوتی ہیں، مبادا تو اُس کی باتوں میں آجائے اور یہ سعادتِ سرمدی تیرے ہاتھوں سے جاتی رہے۔

**حُسینی دولہا** سیدنا و ہب رضی اللہ تعالیٰ عنہ نے عرض کی: پیاری ماں! امام حسین رضی اللہ تعالیٰ عنہ کی مَحَبَّت کی گرہ دل میں ایسی مضبوط لگی ہے کہ اِنْ شَاءَ اللہ عَزَّوَجَلَّ اس کو کوئی کھول نہیں سکتا اور ان کی جاں نثاری کا نقشِ دل پر اس طرح کندہ ہے جو دنیا کے کسی

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾ جس نے مجھ پر دس مرتبہ حج اور دس مرتبہ شام و رُود پاک پڑھا سے قیامت کے دن میری شفاعت ملے گی۔ (مجتہد ائمہ)

بھی پانی سے نہیں دھویا جاسکتا۔ یہ کہہ کر بی بی کی طرف آئے اور اسے خبر دی کہ فرزندِ رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم، ابنِ فاطمہؑ بچوں، گلشنِ مولیٰ علی کے مہکتے پھول میدانِ کربلا میں رنجیدہ و مفلول ہیں۔ غداروں نے ان پر زُرعہ کیا ہے۔ میری تمنا ہے کہ ان پر جان قربان کروں۔ یہ سن کر نئی دُہن نے ایک آہ سرد دل پر درد سے کھینچی اور کہنے لگی: اے میرے سر کے تاج! افسوس کہ میں اس جنگ میں آپ کا ساتھ نہیں دے سکتی۔ شریعتِ اسلامیہ نے عورتوں کو لڑنے کے لئے میدان میں آنے کی اجازت نہیں دی۔ افسوس! اس سعادت میں میرا حصہ نہیں کہ تیرے ساتھ میں بھی دشمنوں سے لڑ کر امامِ عالی مقام رضی اللہ تعالیٰ عنہ پر اپنی جان قربان کروں۔ سُبْحَنَ اللہِ عَزَّوَجَلَّ آپ نے تو جنتی چمنستان کا ارادہ کر لیا وہاں خُوریں آپ کی خدمت کی آرزو مند ہوں گی۔ بس ایک کرم فرما دیں کہ جب سردارانِ اہلبیت عَلَیْہِمُ الرِّضْوَانُ کے ساتھ جنت میں آپ کیلئے نعمتیں حاضر کی جائیں گی اور جنتی خُوریں آپ کی خدمت کیلئے حاضر ہوں گی، اُس وقت آپ مجھے بھی ہمراہ رکھیں۔

**حُسینی دُولہا** اپنی اُس نیک دُہن اور برگزیدہ ماں کو لے کر فرزندِ رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں حاضر ہوا۔ دُہن نے عرض کی: اے ابنِ رسول! شہداء گھوڑے سے زمین پر گرتے ہی خُوروں کی گود میں پہنچتے ہیں اور غلمانِ جنت کمالِ اطاعت شِعار کی ساتھ ان کی خدمت کرتے ہیں۔ ”یہ“ خُوروں پر جاں نثاری کی تمنا رکھتے ہیں۔ اور میں نہایت ہی بے کس ہوں، کوئی ایسے رشتہ دار بھی نہیں جو میری خبر گیری کر سکیں۔ التجا

﴿فَرَمَانُ حُصَيْنٍ﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس کے پاس میرا ڈکڑا ہوا اور اُس نے مجھ پر دُرُود شریف نہ پڑھا اُس نے جہا کی۔ (عبدالرزاق)

یہ ہے کہ عرصہ گاہ محشر میں میری ”ان“ سے جُدائی نہ ہو، اور دنیا میں مجھ غریب کو آپ کے اہلبیت اپنی کنیزوں میں رکھیں، اور میری تمام عمر آپ رضی اللہ تعالیٰ عنہ کی پاک بیبیوں رَضِیَ اللہُ تَعَالَى عَنْہُمْ کی خدمت میں گزر جائے۔

**حضرت امامِ عالی مقام رضی اللہ تعالیٰ عنہ کے سامنے یہ تمام عہد و پیمان ہو گئے**  
اور سیدنا و ہب رضی اللہ تعالیٰ عنہ نے بھی عرض کر دی کہ یا امامِ عالی مقام! اگر حُصُور تاجدارِ رسالت صَلَّى اللہ تَعَالَى عَلَیْہِ وَاٰلِہٖ وَسَلَّم کی شفاعت سے مجھے جَنّت ملی تو میں عرض کروں گا:  
یا رسول اللہ صَلَّى اللہ تَعَالَى عَلَیْہِ وَاٰلِہٖ وَسَلَّم یہ بی بی میرے ساتھ رہے۔ **حُسینی دُولہا**

سیدنا و ہب رضی اللہ تعالیٰ عنہ امامِ عالی مقام رضی اللہ تعالیٰ عنہ سے اجازت لے کر میدان میں چل دیئے۔ یہ دیکھ کر لشکرِ اعداء پر لرزہ طاری ہو گیا کہ گھوڑے پر ایک ماہِ رُو شہسوارِ اجلِ ناگہانی کی طرح لشکر کی طرف بڑھا چلا آ رہا ہے ہاتھ میں نیزہ ہے دُش پر سپر ہے اور دل ہلا دینے والی آواز کے ساتھ یہ رجز پڑھتا آ رہا ہے:

أَمِيرُ حُسَيْنٌ وَنِعَمَ الْأَمِيرِ  
لَهُ لَمَعَةٌ كَالسِّرَاجِ الْمُنِيرِ

(یعنی حضرت حسین رضی اللہ تعالیٰ عنہ امیر ہیں اور بہت ہی اچھے امیر۔ ان کی چمک دمک روشن چراغ کی طرح ہے۔)

**برقِ خاطف** (یعنی اچک لینے والی بجلی) کی طرح میدان میں پہنچے، کوہِ بیکر گھوڑے پر سپرہ گری کے فُتُون دکھائے، صَفِ اعداء سے مُبارز طلب فرمایا، جو سامنے آیا تو اس سے اُس

﴿فَرَمَانُ صَظْفَرِ﴾ صَلَّی اللہ تعالیٰ علیہ والہ وسلم: جو مجھ پر رُو زِ محمد رُو دِ شریف پڑھے گا میں قیامت کے دن اُس کی خفاعت کروں گا۔ (کنز العمال)

کا سراڑ آیا۔ گرد و پیش خُو دِ سروس (یعنی سرکشوں) کے سروں کا انبار لگا دیا۔ ناکسوں (یعنی نااہلوں) کے تن خاک و خون میں تڑپتے نظر آنے لگے۔ یکبارگی گھوڑے کی باگ موڑ دی اور ماں کے پاس آ کر عرض کی کہ اے مادرِ مُہفَقہ! تُو مجھ سے اب تو راضی ہوئی! اور دُلہن کے پاس پہنچے جو بے قرار رہی تھی اور اس کو صَبَر کی تلقین کی۔ اتنے میں اعداء (یعنی دشمنوں) کی طرف سے آواز آئی: هَلْ مِنْ مُبَارِزٍ؟ یعنی کوئی ہے مقابلہ پر آنے والا؟ سَیِّدُنا وَہب رضی اللہ تعالیٰ عنہ گھوڑے پر سوار ہو کر میدان کی طرف روانہ ہوئے۔ نئی دُلہن عکسکی باندھے اُن کو جاتا دیکھ رہی ہے اور آنکھوں سے آنسوؤں کے دریا بہا رہی ہے۔

**حُسنِی دُولہا** شیرِ ثِیاں (یعنی غضبناک شیر) کی طرح تیغِ آبدار و نیزہ جاں شکار لے کر معرکہ کارزار میں صاعقہ وار آپہنچا۔ اس وقت میدان میں اعداء کی طرف سے ایک مشہور بہادر اور نامدار سوار حکم بن طفیل جو غرورِ نَبِرد آزمائی میں سرشار تھا تکبر سے بل کھاتا ہوا لپکا سَیِّدُنا وَہب رضی اللہ تعالیٰ عنہ نے ایک ہی حملے میں اس کو نیزہ پر اٹھا کر اس طرح زمین پر دے مارا کہ ہڈیاں چکنچو رہو گئیں اور دونوں لشکروں میں شور مچ گیا اور مُبَارِزوں میں ہمتِ مقابلہ نہ رہی۔ سَیِّدُنا وَہب رضی اللہ تعالیٰ عنہ گھوڑا دوڑاتے ہوئے قلبِ دشمن پر پہنچے۔ جو مُبَارِز سامنے آتا اس کو نیزہ کی نوک پر اٹھا کر خاک پر پٹخ دیتے۔ یہاں تک کہ نیزہ پارہ پارہ ہو گیا۔ تلوار میان سے نکالی اور تیغِ زَنوں کی گردنیں اُڑا کر خاک میں ملا دیں۔ جب اعداء اس جنگ سے تنگ آ گئے تو عمرو بن سعد نے حکم دیا کہ سپاہی اس نوجوان کے گرد جُجوم



فَرَمَانِ مُصْطَفٰی صَلَّی اللہ تعالیٰ علیہ والہ وسلم: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابویعلیٰ)

کر کے حملہ کریں اور ہر طرف سے یکبارگی ٹوٹ پڑیں چٹانچہ ایسا ہی کیا گیا۔ جب **حُسینی دولہا** زخموں سے چور ہو کر زمین پر تشریف لائے تو سیاہِ دلانِ بد باطن نے ان کا سر کاٹ کر حُسینی لشکر کی طرف اُچھال دیا۔ ماں اپنے لختِ جگر کے سر کو اپنے منہ سے ملتی تھی اور کہتی تھی: اے بیٹا، میرے بہادر بیٹا! اب تیری ماں تجھ سے راضی ہوئی۔ پھر وہ سر اسکی دُہن کی گود میں لا کر رکھ دیا۔ دُہن نے ایک ٹھہر ٹھہری لی اور اُسی وقت پروانہ کی طرف اُس شمعِ جمال پر قربان ہوگئی اور اس کی روح **حُسینی دولہا** سے ہم آغوش ہوگئی۔

سُرِ خروئیٰ اسے کہتے ہیں کہ راہِ حق میں

سر کے دینے میں ذرا تو نے تائمل نہ کیا

أَسْكَنَكُمَا اللَّهُ فَرَادِيسَ الْجَنَانِ وَ أَعْرَقَكُمَا فِي بَحَارِ الرَّحْمَةِ

وَالرِّضْوَانِ (یعنی اللہ عَزَّوَجَلَّ آپ کو فردوس کے باغوں میں جگہ عنایت فرمائے اور رحمت و رضوان

کے دریاؤں میں غریق کرے)

(مُلَخَّص از سوانحِ کربلا ص ۴۱ تا ۴۶ مکتبۃ المدینہ باب المدینہ کراچی)

**بیٹھے بیٹھے اسلامی بھائیو!** دیکھا آپ نے اہلبیت اطہار عَلَیْہِمُ الرِّضْوَان کی محبت اور جذبہ

شہادت بھی کیسی عظیمِ نعمتیں ہیں صرف سترہ دن کا دولہا میدانِ کارزار میں دشمنوں کے لشکر

جرار سے تنہا ٹکرا گیا اور جامِ شہادت نوش کر کے جنت کا حقدار ہو گیا۔ حسینی دولہا کی والدہ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: ہم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

محترمہ اور نوبیا ہتا دلہن پر بھی کروڑوں سلام! کس قدر بلند حوصلے کیساتھ ماں نے اپنے لال کو اور دلہن نے اپنے سہاگ کو امام عالی مقام، امام عرش مقام، امام تشنہ کام، امام ہمام، سید الشہداء، راکب دوش مصطفیٰ، بیکس کر بلا امام حسین رضی اللہ تعالیٰ عنہ کے قدموں پر قربان ہوتے دیکھا اللہ عَزَّوَجَلَّ ایسی بلند رتبہ خاتونان اسلام کے جذبہ اسلامی کا کوئی ذرہ ہماری ماؤں اور بہنوں کو بھی نصیب کرے کہ وہ بھی اپنی اولاد کو دین اسلام کی خاطر قربانیوں کیلئے پیش کریں، انہیں سنتوں کے سانچے میں ڈھالیں اور عاشقان رسول کے ساتھ مدنی قافلوں میں سفر پر آمادہ کریں۔

لوٹنے رحمتیں قافلے میں چلو      سیکھنے سنتیں قافلے میں چلو  
ہوں گی حل مشکلیں قافلے میں چلو      ختم ہوں شامتیں قافلے میں چلو  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## تین بہادر بھائی

حضرت علامہ أَبُو الْفَرَج عَبْدُ الرَّحْمٰن بن جوزی علیہ رَحْمَةُ اللہِ الْقَوِیْ عُیُونِ الحکایات میں نقل کرتے ہیں: تین شامی گھڑسوار بہادر نوجوان بھائی اسلامی لشکر کے ساتھ جہاد پر روانہ ہوئے لیکن وہ لشکر سے الگ ہو کر چلتے اور پڑاؤ ڈالتے تھے۔ اور جب تک کفار کا لشکر ان پر حملہ میں پہل نہ کرتا وہ لڑائی میں حصہ نہیں لیتے تھے۔ ایک مرتبہ رومیوں کا ایک بڑا لشکر مسلمانوں پر حملہ آور ہوا اور کئی مسلمانوں کو شہید اور متعدد کو قیدی بنا لیا۔ یہ

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾: جس نے مجھ پر دس مرتبہ دُرُودِ پاک پڑھا اللہ عزوجل اُس پر سو رحمتیں نازل فرماتا ہے۔ (طرائف)

بھائی آپس میں کہنے لگے: مسلمانوں پر ایک بڑی مصیبت نازل ہو گئی ہے ہم پر لازم ہے کہ اپنی جانوں کی پرواہ کئے بغیر جنگ میں کود پڑیں، یہ آگے بڑھے اور جو مسلمان باقی بچے تھے ان سے کہنے لگے: تم ہمارے پیچھے ہو جاؤ اور ہمیں ان سے مقابلہ کرنے دو۔ اگر اللہ عزوجل نے چاہا تو ہم تمہارے لئے کافی ہوں گے۔ پھر یہ رومی لشکر پر ٹوٹ پڑے اور رومیوں کو پیچھے ہٹنے پر مجبور کر دیا۔ رومی بادشاہ (جوان تینوں کی بہادری کا منظر دیکھ رہا تھا) اپنے ایک جرنیل سے کہنے لگا: ”جوان میں سے کسی نو جوان کو گرفتار کر کے لائے گا میں اسے اپنا مقرب اور سپہ سالار بنا دوں گا۔“ رومی لشکر نے یہ اعلان سن کر اپنی جانیں لڑادیں اور آخر کار ان تینوں بھائیوں کو بغیر زخمی کئے گرفتار کرنے میں کامیاب ہو گئے۔ رومی بادشاہ بولا: ان تینوں سے بڑھ کر کوئی فتح اور مال غنیمت نہیں، پھر اس نے اپنے لشکر کو روانگی کا حکم دے دیا اور ان تینوں بھائیوں کو اپنے ساتھ اپنے دار السلطنت قسطنطنیہ لے آیا اور بولا: اگر تم اسلام ترک کر دو تو میں اپنی بیٹیوں کی شادی تم سے کر دوں گا اور آئندہ بادشاہت بھی تمہارے حوالے کر دوں گا۔ ان بھائیوں نے ایمان پر ثابت قدمی کا مظاہرہ کرتے ہوئے اس کی یہ پیشکش ٹھکرادی اور سرکارِ مدینہ صَلَّی اللہ تعالیٰ علیہ والہ وسلم کو پکارا اور آپ صَلَّی اللہ تعالیٰ علیہ والہ وسلم سے استغاثہ کیا (یعنی فریاد کی) بادشاہ نے اپنے درباریوں سے پوچھا: یہ کیا کہہ رہے ہیں؟ درباریوں نے جواب دیا: ”یہ اپنے نبی کو پکار رہے ہیں،“ بادشاہ نے ان بھائیوں سے کہا: اگر تم نے میری بات نہ مانی تو میں تین دیگوں میں تیل خوب کڑکڑا کر تینوں کو ایک ایک

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾ جس کے پاس میرا ذکر ہو اور وہ مجھ پر دُرُودِ شریف نہ پڑھے تو وہ لوگوں میں سے نبیوں ترین شخص ہے۔ (زبیہ زیبا)

دیگ میں پھنکوا دو نگا۔ پھر اس نے تیل کی تین دیکیں رکھ کر ان کے نیچے تین دن تک آگ جلانے کا حکم دیا۔ ہر دن ان تین بھائیوں کو ان دیگوں کے پاس لایا جاتا اور بادشاہ اپنی پیشکش ان کے سامنے رکھتا کہ اسلام چھوڑ دو تو میں اپنی بیٹیوں کی شادی بھی تم سے کر دوں گا اور آئندہ بادشاہت بھی تمہارے حوالے کر دوں گا۔ یہ تینوں بھائی ہر بار ایمان پر ثابت قدم رہے اور بادشاہ کی اس پیشکش کو ٹھکرا دیا۔ تین دن کے بعد بادشاہ نے بڑے بھائی کو پکارا اور اپنا مطالبہ دُہرایا، اس مردِ مجاہد نے انکار کیا۔ بادشاہ نے دھمکی دی میں تجھے اس دیگ میں پھنکوا دوں گا۔ لیکن اس نے پھر بھی انکار ہی کیا۔ آخر بادشاہ نے طیش میں آ کر اسے دیگ میں ڈالنے کا حکم دیا جیسے ہی اس نوجوان کو کھولتے ہوئے تیل میں ڈالا گیا، آنا فانا اس کا سب گوشت پوست جل گیا اور اس کی ہڈیاں اوپر ظاہر ہو گئیں، بادشاہ نے دوسرے بھائی کے ساتھ بھی اسی طرح کیا اور اسے بھی کھولتے تیل میں پھنکوا دیا۔ جب بادشاہ نے اس قدر کڑے وقت میں بھی اسلام پر انکی استقامت اور ان ہوشربا مصائب پر صبر دیکھا تو نادم ہو کر اپنے آپ سے کہنے لگا: میں نے ان (مسلمانوں) سے زیادہ بہادر کسی کو نہ دیکھا اور یہ میں نے ان کے ساتھ کیا کیا؟ پھر اس نے چھوٹے بھائی کو لانے کا حکم دیا اور اسے اپنے قریب کر کے مختلف حیلے بہانوں سے ورغلائے لگا لیکن وہ نوجوان اس کی چال بازی میں نہ آیا اور اس کے پائے ثبات میں ذرہ برابر لغزش نہ آئی، اتنے میں اس کا ایک درباری بولا: اے بادشاہ اگر میں اسے پُھسلا دوں تو مجھے انعام میں کیا ملے گا؟ بادشاہ نے جواب دیا: میں

﴿فَرَمَانُ صُطِّلَ صَلَّی اللہ تعالیٰ علیہ والہ وسلم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (نام)

تجھے اپنی فوج کا سپہ سالار بنا دوں گا۔ وہ درباری بولا: مجھے منظور ہے، بادشاہ نے دریافت کیا: تم اسے کیسے پھسلاؤ گے؟ درباری نے جواباً کہا: اے بادشاہ تم جانتے ہو کہ اہل عرب عورتوں میں بہت دلچسپی رکھتے ہیں اور یہ بات سارے رومی جانتے ہیں کہ میری فلائی بیٹی حسن و جمال میں یکتا ہے اور پورے روم میں اس جیسی حسینہ کوئی اور نہیں۔ تم اس نوجوان کو میرے حوالے کر دو میں اسے اور اپنی اس بیٹی کو تنہائی میں یکجا کر دوں گا اور وہ اسے پھسلانے میں کامیاب ہو جائے گی۔ بادشاہ نے اس درباری کو چالیس دن کی مدّت دی اور اس نوجوان کو اس کے حوالے کر دیا، وہ درباری اسے لیکر اپنی بیٹی کے پاس آیا اور سارا ماجرا اسے کہہ سنایا۔ لڑکی نے باپ کی بات پر عمل پیرا ہونے پر رضامندی کا اظہار کیا، وہ نوجوان اس لڑکی کے ساتھ اس طرح رہنے لگا کہ دن کو روزہ رکھتا رات بھر نوافل میں مشغول رہتا۔ یہاں تک کہ مقررہ مدت ختم ہونے لگی تو بادشاہ نے اس لڑکی کے باپ سے نوجوان کا حال دریافت کیا۔ اس نے آکر اپنی بیٹی سے پوچھا تو وہ کہنے لگی کہ میں اسے پھسلانے میں ناکام رہی یہ میری طرف مائل نہیں ہو رہا شاید اس کی وجہ یہ ہے کہ اس کے دونوں بھائی اس شہر میں مارے گئے اور انکی یاد اسے ستاتی ہے لہذا بادشاہ سے مہلت میں اضافہ کروا لو اور ہم دونوں کو کسی اور شہر میں پہنچا دو۔ درباری نے سارا ماجرا بادشاہ کو کہہ سنایا۔ بادشاہ نے مہلت میں اضافہ کر دیا اور ان دونوں کو دوسرے شہر پہنچانے کا حکم دے دیا۔ وہ نوجوان یہاں بھی اپنے معمول پر قائم رہا یعنی دن میں روزہ رکھتا اور رات بھر عبادت میں مصروف رہتا، یہاں تک

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾: جس نے مجھ پر روزِ بُخترِ دوسو بارِ رُود پاک پڑھا اُس کے دوسو سال کے گناہ مُعاف ہوں گے۔ (کنز العمال)

کہ جب مہلت ختم ہونے میں تین دن رہ گئے تو وہ لڑکی بے تابانہ اس نوجوان سے عرض گزار ہوئی: میں تمہارے دین میں داخل ہونا چاہتی ہوں اور یوں وہ مسلمان ہوگئی۔ پھر انہوں نے یہاں سے فرار ہونے کی ترکیب بنائی وہ لڑکی اصطل سے دو گھوڑے لائی اور اس پر سوار ہو کر یہ اسلامی سلطنت کی طرف روانہ ہو گئے۔ ایک رات انہوں نے اپنے پیچھے گھوڑوں کی ٹاپوں کی آواز سنی۔ لڑکی سمجھی کہ رومی سپاہی ان کا پیچھا کرتے ہوئے قریب آ پہنچے ہیں۔ اس لڑکی نے نوجوان سے کہا: آپ اس رب عَزَّوَجَلَّ سے جس پر میں ایمان لائی ہوئی ہوں دُعا کیجئے کہ وہ ہمیں ہمارے دشمنوں سے نجات عطا فرمائے، نوجوان نے پلٹ کر دیکھا تو حیران رہ گیا کہ اس کے وہ دونوں بھائی جو شہید ہو چکے تھے، فرشتوں کے ایک گروہ کے ساتھ ان گھوڑوں پر سوار ہیں۔ اس نے ان کو سلام کیا پھر ان سے ان کے احوال دریافت کئے وہ دونوں کہنے لگے: ہم ایک ہی غوطے میں جنت الفردوس میں پہنچ گئے تھے اور اللہ عَزَّوَجَلَّ نے ہمیں تمہارے پاس بھیجا ہے۔ اس کے بعد وہ لوٹ گئے اور وہ نوجوان اس لڑکی کے ساتھ ملک شام پہنچا اور اس کے ساتھ شادی کر کے وہیں رہنے لگا۔ ان تین بہادر شامی بھائیوں کا قصہ ملک شام میں بہت مشہور ہوا اور ان کی شان میں قصیدے کہے گئے جن کا ایک شعر یہ ہے:

(ابن عربی)

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر دُرُود شریف پڑھو اللہ عَزَّوَجَلَّ تم پر رحمت بھیجے گا۔

سَيُعْطِي الصَّادِقِينَ بِفَضْلِ صِدْقٍ

نَجَاةً فِي الْحَيَاةِ وَ فِي الْمَمَاتِ

ترجمہ: عنقریب اللہ عَزَّوَجَلَّ تجھ کو سچ کی برکت سے زندگی اور موت میں نجات عطا فرمائے گا۔

(عُيُونُ الْحِكَايَاتِ ص ۱۹۷، ۱۹۸ دارالکتب العلمیۃ بیروت) اللہ عَزَّوَجَلَّ کسی اُن پر

رَحمت ہو اور اُن کے صَدقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! دیکھا آپ نے ان تینوں شامی بھائیوں نے ایمان پر

استقامت کا کیسا زبردست مظاہرہ کیا، ان کے دلوں میں ایمان کس قدر راسخ ہو چکا تھا، یہ

عشق کے صرف بلند بانگ دعوے کرنے والے نہیں حقیقی معنی میں مخلص عاشقانِ رسول

تھے۔ دونوں بھائی جامِ شہادت نوش کر کے جنت الفردوس کی سرمدی نعمتوں کے حقدار بن

گئے اور تیسرے نے روم کی حسینہ کی طرف دیکھا تک نہیں اور دن رات رب عَزَّوَجَلَّ کی

عبادت میں مصروف رہا اور یوں جو بہ نیت شکار آئی تھی خود اسیر بن کر رہ گئی۔ اس حکایت

سے یہ بھی معلوم ہوا کہ مشکلات میں سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے مدد چاہنا

اور یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! پکارنا اہل حق کا قدیم طریقہ رہا ہے۔

یا رسول اللہ کے نعرے سے ہم کو پیار ہے

جس نے یہ نعرہ لگایا اُس کا بیڑا پار ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

رَاحَتِ دُنِیَا کے منہ پر ٹھوکر ماردی

اُس شامی نوجوان رضی اللہ تعالیٰ عنہ کا عزم و استقلال اور اس کی ایمان پر استقامت مرحبا! ذرا غور تو فرمائیے! نگاہوں کے سامنے دو پیارے پیارے بھائی جامِ شہادت نوش کر گئے مگر اس کے پائے ثبات کو ذرا بھی لغزش نہیں آئی، نہ دھمکیاں ڈرا سکیں نہ ہی قید و بند کی صُعبتیں اپنے عزم سے ہٹا سکیں۔ حق و صداقت کا حامی مصیبتوں کی کالی کالی گھٹاؤں سے بالکل نہ گھبرایا، طوفانِ بلا کے سیلاب سے اس کے پائے ثبات میں جُمبش تک نہ ہوئی، خدا و مصطفیٰ ﷺ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا شیدائی دنیا کی آفتوں کو بالکل خاطر میں نہ لایا۔ بلکہ راہِ خدا ﷺ صَلَّی اللہُ تَعَالٰی عَلَیْہِ وَاٰلِہٖ وَسَلَّم میں پہنچنے والی ہر مصیبت کا اس نے خوش دلی کے ساتھ خیر مقدم کیا، نیز دنیا کے مال اور حُسن و جمال کا لالچ بھی اس کے عزائم سے اس کو نہ ہٹا سکا اور اس مردِ غازی نے اسلام کی خاطر ہر طرح کی راحتِ دنیا کے منہ پر ٹھوکر ماردی۔

یہ غازی یہ تیرے پُر اسرار بندے جنہیں تو نے مَحْشَاہِ ذوقِ خُدا کی ہے ٹھوکر سے دو نیم صحرا و دریا سَمٹ کر پہاڑ ان کی پیٹ سے رائی دو عالم سے کرتی ہے بیگانہ دل کو عجب چیز ہے لَذَّتِ اَشْنَائِی

شہادت ہے مطلوب و مقصودِ مومن

نہ مالِ غنیمت نہ رِکْشَوْر کُشَائِی

آخر کار اللہ ﷻ نے رہائی کے بھی خوب اسباب فرمائے۔ وہ رومی لڑکی مسلمان ہو گئی اور



فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو مجھ پر ایک دُرُودِ شریف پڑھتا ہے اَللّٰہُ عَزَّوَجَلَّ اُس کیلئے ایک قیراط ادا کر لکھتا اور قیراطِ اُخْرَہ پہاڑ جتنا ہے۔ (عبدالرزاق)

دونوں رشتہ از دواج میں بھی منسلک ہو گئے۔

میٹھے میٹھے اسلامی بھائیو! اگر آپ بھی دونوں جہاں کی سرخروئی کے تمنائی ہیں تو عاشقانِ رسول کے ساتھ مدنی قافلوں میں سنتوں کی تربیت کے لیے سفر اور روزانہ فکرِ مدینہ کے ذریعے مدنی انعامات کا رسالہ پُر کر کے ہر مدنی ماہ کے ابتدائی دس دن کے اندر اندر اپنے یہاں کے ذمہ دار کو جمع کروانے کا معمول بنا لیجئے۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

## کاش میں گونگا ہوتا!

امیرُ المؤمنین حضرت سیدِ ناصدِ مِیقِ اکبر رضی اللہ تعالیٰ عنہ قَطْعی جَنَّتِ ہونے کے باوجود زبان کی آفتوں سے بے حد خوف زدہ رہا کرتے تھے چنانچہ فرماتے ہیں: کاش میں گونگا ہوتا مگر ذکرُ اللہ کی حد تک گویائی (یعنی بولنے کی صلاحیت) حاصل ہوتی۔

(مِرْقَاۃُ الْمَفَاتِیْح ج ۱۰ ص ۸۷ تحت الحدیث ۵۸۲۶)



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَعَلَى آلِهِ وَآلِهِ وَسَلَّمَ

## سنت کی بے راہیں

اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک **دعوتِ اسلامی** کے مکتبے مکتبے مَدَنی ماحول میں بکثرت سُنّتیں سکھی اور سکھائی جاتی ہیں، ہر جمعرات کو **فیضانِ مدینہ** محلّہ سوداگران پُرانی ہنری منڈی میں مغرب کی نماز کے بعد ہونے والے سنتوں بھرے اجتماع میں ساری رات گزارنے کی مَدَنی انتخاب ہے، عاشقانِ رسول کے مَدَنی قافلوں میں سنتوں کی تربیت کے لیے سفر اور روزانہ فکرِ مدینہ کے ذریعے مَدَنی انعامات کا رسالہ پُر کر کے اپنے یہاں کے وفد کو جمع کروانے کا معمول بنالیتے، اِن شَاءَ اللہ عَزَّوَجَلَّ اس کی بَرَکات سے پانچ سو سُنّت بننے گزری ہوں سے نفرت کرنے اور ایمان کی حفاظت کے لیے کڑھنے کا ذہن بنے گا، ہر اسلامی بھائی اپنا یہ ذہن بٹانے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَزَّوَجَلَّ

اپنی اصلاح کے لیے مَدَنی انعامات پر عمل اور ساری دنیا کے لوگوں کی اصلاح کی کوشش کے لیے مَدَنی قافلوں میں سفر کرتا ہے۔ اِنْ شَاءَ اللّٰهُ عَزَّوَجَلَّ

مکتبۃ المدینہ کی شاخیں

- |             |  |              |  |
|-------------|--|--------------|--|
| 061-5553765 | • راولپنڈی: فضل اور ان کے مکمل چاک اقبال راولپنڈی  | 021-32203311 | • کراچی: حسینہ سہرنا سہارا فون             |
|             | • پشاور: لیٹھان عید گیلبرگ نمبر 9 اور سرتیت، حدود۔ | 042-37311679 | • لاہور: ڈاکٹر باربارہ کیتھ گچ گل راولپنڈی |
| 068-5571686 | • خان پور: ڈرامائی چاک شیر کاندھ فون               | 041-2632625  | • سرگودھا: (فضل آباد) ایتھن چوراز فون      |
| 244-4302145 | • ٹوبہ ٹیک: چکرا بار باراز MCB - فون               | 058274-37212 | • کشمیر: چاک حسینہ ایتھن چوراز             |
| 071-5619195 | • سکھر: لیٹھان عید گیل راولپنڈی                    | 022-2620122  | • حیدرآباد: لیٹھان عید گیل ڈاکٹر ناگن      |
| 055-4229653 | • گوجرانوالہ: لیٹھان عید گیل چوراز، گوجرانوالہ فون | 061-4511192  | • مٹان: نزدیکی والی سہارا سہارا چوراز      |
| 048-6007128 | • سرگودھا: سہارا کیتھ، ایتھن چوراز سہارا چوراز     | 044-2550767  | • اوکاڑہ: ڈاکٹر اقبال فون، سہارا چوراز     |

فیضانِ مدینہ، محلہ سوداگران، ایرانی سبزی منڈی، باب المدینہ (کراچی)

34125858: فاكس 34921389-93/34126999: فون

Web: [www.dawateislami.net](http://www.dawateislami.net) / Email: [maktaba@dawateislami.net](mailto:maktaba@dawateislami.net)

مكتبة الرينة  
(مجمع إسلامي)  
8C1288